



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)



Office of the Registrar
(Press & Publicity Cell)

दिनांक : 16.10.2019

बीएचयू आईआईटी में आयोजित होगी हल्ट प्राइज प्रतियोगिता

वाराणसी। हल्ट प्राइज की आधिकारिक घोषणा के अनुसार आईआईटी (बीएचयू) का चयन हल्ट प्राइज के स्थानीय संस्करण के आयोजन के लिए किया गया है। हल्ट प्राइज एक ऐसी प्रतियोगिता है जहां प्रतिभागी द्वारा समाज को बेहतर बनाने के लिए अपरंपरागत विचारों को दुनियां के सामने रखने का अवसर मिलेगा। इस प्रतियोगिता से संबंधित जानकारी उपलब्ध कराने हेतु एक सत्र का आयोजन मंगलवार को करवाया गया।

हल्ट प्राइज के इस ऑन कैम्पस संस्करण का अंतिम चरण दो नवंबर को आईआईटी बीएचयू कैम्पस में ही संपन्न होगा जिसको जीतने वाले दल को, ऐसे ही हर शहर में होने वाले आयोजनों को जीतने वाले दलों सहित एक समर एक्सेलेरेटर कार्यक्रम के लिए भेजा जाएगा। जहां उनका मार्गदर्शन किया जाएगा। स्टार्टअप खड़ा करने के तरीकों से अवगत कराया जाएगा। फिर संयुक्त राष्ट्र मुख्यालय में आखिरी पड़ाव होगा, जिसे जीतने वाले को दस लाख डॉलर की ईनामी राशि फंडिंग के तौर पर दी जाएगी।

हर वर्ष एक समस्या सूक्ति का अनावरण होता है, जिसके समाधान पर आधारित एक उद्यम कि संरचना प्रतिभागियों को करनी होती है। इस साल की समस्या है 'बेहतर दुनिया के लिए निर्भिक व्यापार।' इस वर्ष की पंजीकरण प्रक्रिया 14 अक्टूबर से आरंभ हो चुकी है और इसका अंतिम तिथि 19 अक्टूबर है। इस प्रतियोगिता से संबंधित जानकारी उपलब्ध कराने हेतु एक सत्र का आयोजन मंगलवार को करवाया गया। पंजीकरण प्रक्रिया पूर्ण रूप से निःशुल्क है। प्रथम चरण के पश्चात चयनित प्रतिभागी दलों की सूची 21 अक्टूबर तक आ जाएगी। फिर अगले चरण 'प्रीलिम्स' का आयोजन 22 तथा 23 अक्टूबर तक चलेगा। प्रीलिम्स तक पहुंचने वाले सभी दलों को प्रतियोगिता प्रमाण पत्र दिया जाएगा। 24 अक्टूबर को अगले चरण यानी अंतिम चरण के लिए चयनित दलों का नाम घोषित कर दिया जाएगा।